

**आदर्शवाद** पुं. (तत्.) वह मत या सिद्धांत जिसके अनुसार प्रत्येक कार्य, वस्तु या लक्ष्य को आदर्श के रूप में प्रतिष्ठित होना चाहिए विलो. यथार्थवाद।

**आदर्शवादी** वि. (तद्.) व्यावहारिकता या सुकरता की अपेक्षा आदर्शों पर ही दृढ़ता से चलने वाला या आदर्शों को ही जीवन का लक्ष्य मानने वाला व्यक्ति विलो. यथार्थवादी।

**आदर्श विलयन** पुं. (तत्.) रसा. ऐसा विलयन जिसके क्वथनांक या हिमांक का निर्धारण विलयन के अवयवों के अणुओं की संख्या पर निर्भर हो।

**आदर्शात्मक** वि. (तत्.) आदर्शपरक, आदर्शवाद से संबद्ध।

**आदर्शित** वि. (तत्.) प्रदर्शित, दिखलाया हुआ।

**आदर्शीकरण** पुं. (तत्.) 1. किसी कार्य, वस्तु अथवा पदार्थ को आदर्श रूप प्रदान करना 2. उत्तम रूप में प्रस्तुत करना, आदर्श रूप में प्रस्तुत करना।

**आदहन** पुं. (तत्.) 1. ईर्ष्या, जलन 2. निंदा, तिरस्कार 3. घृणा 4. श्मशान 5. लोहे की सलाख (या रसायन) से त्वचा को दागना।

**आदात** स्त्री. (अर.) 'आदत' का बहुवचन 1. अभ्यास, स्वभाव, आदतें 2. तौर-तरीके।

**आदातशब्दावली** स्त्री. (तद्.) कोश. ऐसे शब्द, जो स्रोत भाषा अथवा सगोत्रीय भाषाओं के न हों, अपितु अन्य भाषाओं से आ गए हों, आगत शब्द।

**आदाता** वि. (तत्.) 1. (किसी राशि या वस्तु को) लेने वाला, पाने वाला, प्राप्तिकर्ता 2. वह व्यक्ति या अधिकारी जिसे झगड़े में पड़ी किसी संपत्ति या दिवालिया घोषित संस्था की देख-रेख और प्रबंधन के लिए न्यायालय द्वारा नियुक्त किया जाता है। receiver

**आदान** पुं. (तत्.) 1. लेना, ग्रहण करना, प्राप्त करना 2. बाँधना 3. रोग में उत्पन्न लक्षण।

**आदान अधिकारी** पुं. (तत्.) दे. आहरण अधिकारी।

**आदान-प्रदान** पुं. (तत्.) 1. लेना-देना 2. अदला-बदली, विनिमय 3. विचार-विनिमय।

**आदाब** पुं. (अर.) 1. ('अदब' का बहुवचन) अदब, कायदा, शिष्टाचार 2. नमस्कार, सलाम, प्रणाम 3. तहजीब मुहा. आदाब अर्ज करना- प्रणाम करना।

**आदाब बजाना** पुं. (अर.) विनयपूर्वक अभिवादन करना।

**आदाय** पुं. (तत्.) लेने या पाने की क्रिया।

**आदायी** पुं. (तत्.) लेने वाला, पाने वाला विलो. प्रदायी

**आदि** वि. (तत्.) 1. पहला 2. आरंभिक, शुरुआती पुं. (तत्.) 1. बुनियाद, आरंभ, उद्गम 2. परमात्मा, परमेश्वर विलो. अंत अव्य. (तत्.) वगैरह।

**आदि-अंत** पुं. (तत्.) 1. आरंभ और समाप्ति 2. आरंभ से समाप्ति तक का सब कुछ, आद्योपांत।

**आदिक** अव्य. (तत्.) आदि, इत्यादि, वगैरह।

**आदिकरण** पुं. (तत्.) [आदि+करण] मूल कारण, उपादान कारण, किसी उत्पत्ति, स्थिति अथवा परिस्थिति का आधारभूत कारण।

**आदिकर्ता** वि. (तत्.) सर्वप्रथम (सृष्टि-निर्माण) कर्ता, स्रष्टा, ब्रह्मा।

**आदिकवि** पुं. (तत्.) 1. पहला कवि, वाल्मीकि ऋषि 2. शुक्राचार्य।

**आदिकांड** पुं. (तत्.) (आदि+कांड) रचना का पहला कांड, 'बालकांड' रामायण तथा रामचरित मानस दोनों का आदिकांड है।

**आदिकाल** पुं. (तत्.) प्रारंभिक काल या समय।

**आदिकालीन** वि. (तत्.) आदि काल से संबंध रखने वाला।